

జాతీయస్థాయిలో పతకాలు సాధించాలి

◆ ఎమ్మెల్యే యెన్నం శ్రీనివాస్ రెడ్డి



అడ్డెటిక్స్ ఎంపికలను ప్రారంభిస్తున్న ఎమ్మెల్యే యెన్నం శ్రీనివాస్ రెడ్డి

మహబూబ్ నగర్ టౌన్, డిసెంబర్ 17 : జాతీయస్థాయి అడ్డెటిక్స్ లో టోర్నీలో జిల్లా క్రీడాకారులు ప్రతిభ చాటి పతకాలు సాధించాలని ఎమ్మెల్యే యెన్నం శ్రీనివాస్ రెడ్డి అన్నారు. వచ్చే ఏడాది జనవరిలో గుజరాత్ రాష్ట్రంలో జరగనున్న జాతీయస్థాయి అడ్డెటిక్స్ టోర్నీలో పాల్గొనే జిల్లా అండర్-14, 16 బాల, బాలికల జట్ల, కామారెడ్డిలో జరగనున్న రాష్ట్రస్థాయి అడ్డెటిక్స్ లో టోర్నీలో పాల్గొనే జిల్లా బాల, బాలికల, మహిళా, పురుషుల జట్ల ఎంపికలను స్థానిక క్రీడా మైదానంలో నిర్వహించారు. ఎమ్మెల్యే యెన్నం శ్రీనివాస్ రెడ్డి ముఖ్య అతిథిగా హాజరై విజేతలకు పతకాలు అందజేశారు. ఈ సందర్భంగా ఆయన మాట్లాడుతూ విద్యార్థులు చదువుతోపాటు క్రీడల్లో రాణించాలన్నారు. కార్యక్రమంలో జిల్లా అడ్డెటిక్స్ సంఘం ప్రధాన కార్యదర్శి శరత్ చంద్ర, ట్రైజర్ అనంద్, నారాయణపేట జిల్లా అడ్డెటిక్స్ అసోసియేషన్ సెక్రటరీ రమణ, రమేష్ బాబు, కోవ్వలు సాధిక అలీ, సునీల్, వ్యాయామ ఉపాధ్యాయులు బాల రాజు, శ్రీనివాస్, హానిక, కళావతి, మమత పాల్గొన్నారు.

ఆత్మరక్షణకు కరాటే నేర్చుకోవాలి

మహబూబ్ నగర్ టౌన్, డిసెంబర్ 17 : ఆత్మరక్షణకు ప్రతిఒక్కరూ కరాటే నేర్చుకోవాలని మహబూబ్ నగర్ ఎమ్మెల్యే యెన్నం శ్రీనివాస్ రెడ్డి అన్నారు. ఆదివారం జిల్లా కేంద్రంలో హనుమాన్ కరాటే అసోసియేషన్ ఆధ్వర్యంలో జాతీయస్థాయి కరాటే చాంపియన్ షిప్ టోర్నీ నిర్వహించారు. ఈ కార్యక్రమానికి ఆయన ముఖ్య అతిథిగా హాజరై విజేతలకు ట్రోఫీలు పతకాలు అందజేశారు. తెలంగాణ, ఆంధ్రప్రదేశ్ రాష్ట్రాల నుంచి దాదాపు 250 మంది క్రీడాకారులు టోర్నీలో పాల్గొన్నారు. కార్యక్రమంలో జిల్లా ఫుట్ బాల్ సంఘం ఉపాధ్యక్షుడు ఎన్.పి. వెంకటేశ్, వెంకటేశ్, నర్సింహులు, మాస్టర్లు రాజేశ్వర్ రెడ్డి, నవీన్, కుమార్, చెన్నయ్య పాల్గొన్నారు.

అండర్ గ్రౌండ్ డ్రైనేజీ పనులు ప్రారంభం

జడ్పర్లటౌన్, డిసెంబర్ 17 : జడ్పర్ల మండలంలోని నసుర్బాద్ లో రూ. 7.50 లక్షలు నిధులతో అండర్ గ్రౌండ్ డ్రైనేజీ పనులకు శంకుస్థాపన చేశారు. నసుర్బాద్ గ్రామంలోని 2వ, 3వ, 5వ వార్డుల్లో మదయతి, మండల సాధారణ నిధులతో నిర్మించనున్న డ్రైనేజీ పనులను ఆదివారం సర్పంచ్ ప్రణీతచందర్ భూమిపూజ ప్రారంభించారు. కార్యక్రమంలో ఉపసర్పంచ్ స్వాతి, వార్డు సభ్యులు వెంకటేశ్, నిజాం, ముస్తఫీ, రాఘవేందర్ పాల్గొన్నారు.

డిల్లీ బయలుదేరిన నాయకులు

మహబూబ్ నగర్ అర్బన్, డిసెంబర్ 17 : ప్రస్తుత పార్లమెంట్ సమావేశంలోనే ఏబీసీడి వర్గీకరణ చేపట్టాలని ఛలో డిల్లీ కార్యక్రమంలో భాగంగా ఆదివారం ఎమ్మార్పీఎస్ ఆర్ ఆర్ ఆధ్వర్యంలో బస్సాండ్ చౌరస్తాలోని అంబేద్కర్ విగ్రహానికి పూలమాల వేసి డిల్లీకి బయలుదేరారు. కేంద్రంలోని బీజేపీ ప్రభుత్వాన్ని నిలదీసేందుకు డిల్లీలోని జంతర్ మంతర్ వద్ద ఈనెల 19, 20వ తేదీల్లో జరిగే ధర్నాకు మార్చిగలు తరిలివచ్చి విజయవంతం చేయాలని వారు పిలుపునిచ్చారు. కార్యక్రమంలో ఎమ్మార్పీఎస్ నాయకులు ఉన్నారు.

ప్రజలకు ఇబ్బందులు కలగొద్దు

భూత్పూర్, డిసెంబర్ 17 : ప్రజలకు ఇబ్బందులు కలగకుండా అధికారులు విధులను నిర్వహించాలని మున్సిపల్ చైర్మన్ సత్వార్ బస్వరాజ్ గౌడ్ అన్నారు. ఆదివారం పట్టణంలోని అమిస్తాపూర్ లో మిషన్ భగీరథ ఫైవ్ లైన్ పగిలిపోయి రెండు రోజులుగా తాగునీటికి తీవ్ర ఇబ్బందులు ఎదురైనట్లు దృష్టికి రావడంతో వెంటనే చైర్మన్ ఫుటనా స్థలానికి వెళ్లి పగిలిన ఫైవ్ లైన్ ను పరిశీలించారు. వెంటనే సంబంధిత అధికారులకు సమాచారం ఇచ్చి పనులను ప్రారంభించారు. కార్యక్రమంలో చైన్ చైర్మన్ శ్రీనివాస్, కౌన్సిలర్ రామకృష్ణ, సత్యనారాయణ, వెంకటేశ్ పాల్గొన్నారు.

వైభవంగా శ్రీరాముడి ఆక్షింతలు ఊరేగింపు

మూసాపేట, డిసెంబర్ 17 : అయోధ్య నుంచి వచ్చి అక్షింతలను, కలిశ్ ఊరేగింపు మూసాపేటలో వైభవంగా సాగింది. ఆదివారం బస్సాండ్ ఆవరణ నుంచి ఆలయ కమిటీ సభ్యులు, విశ్వ హిందూ పరిషత్ సభ్యులతో కలిసి భాజా భజంత్రాలతో రామం జనేయస్వామి ఆలయం వరకు ఊరేగింపుగా తీసుకోవచ్చు. ఈ అక్షింతలకు ఈనెల 22వ తేదీన ఆలయాల్లో ప్రత్యేక పూజలు నిర్వహించనున్నట్లు, జనవరి 1 నుంచి 15వ తేదీ వరకు గ్రామంలో ఇంటింటికీ పంపిణీ చేసేమని ఆలయ కమిటీ సభ్యులు తెలిపారు. కార్యక్రమంలో గ్రామస్థులు యాదయ్యగెట్టి, శ్రీనివాసులు ఉన్నారు.

భక్తులకు ఇబ్బందుల్లేకుండా చూడాలి

◆ కలెక్టర్ రవివాయిక్

దేవరకద్రూరల్ (విన్న చింతకుంట), డిసెంబర్ 17 : పేదల తిరుపతి శ్రీకురుమూర్తి స్వామి ఆలయానికి వచ్చే భక్తులకు ఇబ్బందులు తలెత్తకుండా సిబ్బంది చర్యలు తీసుకోవాలని కలెక్టర్ రవివాయిక్ సిబ్బందికి ఆదేశించారు. ఆదివారం చిన్నచింతకుంట మండలం అమ్మవూర్ గ్రామ సమీపంలోని కురుమూర్తి స్వామిని కలెక్టర్ దంపతులు దర్శించుకొన్నారు. ఈ సందర్భంగా ఆలయ సిబ్బంది అర్చకులు వారిని సాధారణంగా ఆహ్వానించి ప్రత్యేక పూజలు చేయించారు. అనంతరం వారికి గోత్రనామాలతో ఆశీర్వాదించి, శాలువాలతో సన్మానించారు. ఈ సందర్భంగా కలెక్టర్ మాట్లాడుతూ ప్రతి అమావాస్యకు వివిధ ప్రాంతాల నుంచి భక్తులు కురుమూర్తికి వస్తున్న సందర్భంగా వారికి అసౌకర్యాలు కలుగకుండా చూడాలని, తాగునీరు, పారిశుధ్య విషయంలో అలసత్వం వహించరాదని సూచించారు. కార్యక్రమంలో తాసీ ల్దార్ కృష్ణయ్య, ఆలయ కార్యనిర్వహణ అధికారి మదనేశ్వ



కురుమూర్తి స్వామిని దర్శించుకుంటున్న కలెక్టర్ దంపతులు

రెడ్డి, అర్చకులు పాల్గొన్నారు.

మన్యంకొండలో..

పాలమూరు, డిసెంబర్ 17 : మహబూబ్ నగర్ రూరల్ మండలం మన్యంకొండ లక్ష్మీవేంకటేశ్వర్ స్వామి సన్నిధిలో కలెక్టర్ రవివాయిక్ దంపతులు వెంకన్నను దర్శించుకున్నా

రు. ఈ సందర్భంగా ఆయనకు ఆలయ ధర్మకర్త మధుసూదన్ కుమార్, అర్చకులు పూర్ణకుంభంతో ఘన స్వాగతం పలికారు. అనంతరం కలెక్టర్ దంపతులు స్వామివారికి ప్రత్యేక పూజలు నిర్వహించారు. అనంతరం వారిని ఆలయ ధర్మకర్త శేషవ స్థాలతో ఘనంగా సన్మానించారు. కార్యక్రమంలో ఆలయ పర్యవేక్షకులు నిత్యానందచారి, అర్చకులు, సిబ్బంది పాల్గొన్నారు.

నేడు ప్రజావాణి

మహబూబ్ నగర్, డిసెంబర్ 17 : ప్రతి సోమవారం క్రమం తప్పకుండా ప్రజావాణి కార్యక్రమాన్ని నిర్వహిస్తామని కలెక్టర్ రవి వాయిక్ ఆదివారం ప్రకటనలో తెలిపారు. ప్రజలు తమ వినతులను మండల, జిల్లా స్థాయిలో తెలియజేసేందుకు అవకాశం ఉందని తెలిపారు. సోమవారం ఫిర్యాదులను కలెక్టరేట్ లోని సమావేశ మందిరంలో స్వీకరించనున్నట్లు ఆయన పేర్కొన్నారు.

డాక్టరేట్ పాండడంపై హర్షం

కోయిలకొండ, డిసెంబర్ 17 : మండల కేంద్రంలోని వీరభద్ర జూనియర్ కళాశాల పూర్వవిద్యార్థి శ్రీవైష్ణవి వేణుగోపాల్ కు కాశీ హిందూ విశ్వవిద్యాలయం నుంచి డాక్టరేట్ పాండడంపై వీరభద్ర కళాశాల కరస్పాండెంట్ సత్యనారాయణ హర్షం వ్యక్తం చేశారు. ఆదివారం వారు మాట్లాడుతూ పాలమూరు విశ్వవిద్యాలయం తెలుగు అధ్యాపకులుగా చేసిన సేవలకు కాశీ విశ్వవిద్యాలయం డాక్టరేట్ ప్రధానం చేశారని అభినందించారు. గతంలో వీరభద్ర కళాశాలలో విద్యను అభ్యసించిన పూర్వ విద్యార్థి వేణుగోపాల్ కు డాక్టరేట్ పాండడంపై కళాశాల అధ్యాపకులు సంతోషం వ్యక్తం చేశారు.

సామాజిక సేవలో

యువత భాగస్వాములు కావాలి

జడ్పర్లటౌన్, డిసెంబర్ 17 : సామాజిక సేవలు అందించేందుకు యువత భాగస్వామ్యం కావాలని హాజుత్ సుల్తానుద్దీన్ చీఫ్, మదీనా మసీదు ఇమామ్ అబ్దుల్ హమీద్ అన్నారు. జడ్పర్లలోని ఫజల్ బండల్ ఖాన్ ఖాయె సుల్తానియా సంస్థ ఆధ్వర్యంలో కోహర్ ట్రస్ట్ సభ్యులకు సన్మాన కార్యక్రమాన్ని నిర్వహించారు. కోహర్ ట్రస్ట్ పేరుతో పట్టణానికి చెందిన సయ్యద్ ఆర్.పి, నిజార్, జాఫర్, ఇంతియాజ్, సల్మాన్, అజహర్, సందాని అనే యువకులు కలిసి పలు సమాజ సేవా కార్యక్రమాలను చేపడుతున్నారు. నాలుగేండ్లుగా పట్టణంలో సొంత డబ్బులతో యువకులు చేస్తున్న సేవాకార్యక్రమాలను అభినందిస్తూ యువకులను శాలువాలతో సన్మానించారు. కార్యక్రమంలో సంస్థ సభ్యులు పాల్గొన్నారు.

భక్తిశ్రద్ధలతో బొడ్డాయి, పోచమ్మ విగ్రహ ప్రతిష్ఠ

◆ పూజలు చేసిన మాజీ ఎమ్మెల్యే ఆల



ధ్వజస్థంభం వద్ద పూజలు చేస్తున్న మాజీ ఎమ్మెల్యే ఆల

దేవరకద్రూరల్ (కొకుంట్ల), డిసెంబర్ 17 : కొకుంట్ల మండలం పుట్టపల్లిలో నూతనంగా నిర్మించిన పోచమ్మ ఆల

యం ప్రారంభోత్సవం, విగ్రహ ప్రతిష్ఠ, అలాగే బొడ్డాయి ప్రతిష్ఠ కార్యక్రమాలను భక్తిశ్రద్ధలతో నిర్వహించారు. అర్చకులు, వేద పండితులు వేదమంత్రాలతో రెండు రోజులుగా పూజలు, హోమాలు చేసి ఆదివారం యంత్రప్రతిష్ఠ, విగ్రహ ప్రతిష్ఠ, ప్రాణప్రతిష్ఠ వంటి కార్యక్రమాలను నిర్వహించారు. అనంతరం గ్రామ మహిళలు బోనాల ఊరేగింపు నిర్వహించి బొడ్డాయి, పోచమ్మకు ఆలయ ప్రదక్షణలు చేసి నైవేద్యాలు సమర్పించారు. కార్యక్రమాలకు మాజీ ఎమ్మెల్యే ఆల వెంకటేశ్వర్ రెడ్డి హాజరై పూజలు చేశారు. ఎమ్మెల్యే మధుసూదన్ రెడ్డి కార్యక్రమానికి హాజరై పూజలు చేశారు. కార్యక్రమంలో జెడ్పీటీసీ అన్నపూర్ణ, చైన్ ఎంపీపీ సుజాత, సర్పంచ్ శ్రీనివాస్, ఎంపీటీసీ కిష్టన్న పాల్గొన్నారు.

మహిళలకు స్వయం ఉపాధి కల్పన

కోయిలకొండ, డిసెంబర్ 17 : కుట్టుశిక్షణ ద్వారా మహిళలకు స్వయం ఉపాధి కల్పించడం జరుగుతుందని రైస్ సంస్థ వ్యవస్థాపక అధ్యక్షుడు అమరేందర్ తెలిపారు. ఆదివారం మండలంలోని గార్లపాడలో మహిళలకు రూరల్ ఇన్ స్టిట్యూట్ ఆఫ్ సెంటర్ ఆధ్వర్యంలో ఏర్పాటు చేసిన కుట్టు శిక్షణ కార్యక్రమాన్ని పరిశీలించి మాట్లాడారు. గ్రామీణ ప్రాంతాల్లోని 18 నుంచి 28 సంవత్సరాల మహిళలకు 90 రోజుల పాటు శిక్షణ అందించి రూ.15వేల విలువ గల కుట్టు మిషన్ తోపాటు కుట్టు సామగ్రి అందజేస్తామని తెలిపారు. శిక్షణ పొందిన మహిళలు గ్రామ స్థాయిలో స్వయం ఉపాధి పొ



ఉచిత శిక్షణను పరిశీలిస్తున్న సంస్థ నిర్వాహకులు

దుతారని తెలిపారు. కార్యక్రమంలో సభ్యులు నరేశ్ రెడ్డి, రవీందర్ రెడ్డి, అరుణ్ కుమార్ రెడ్డి, వెంకట్రామిరెడ్డి ఉన్నారు.

భక్తి శ్రద్ధలతో ధనుర్నాస పూజలు



ప్రత్యేక అలంకరణలో గోదాదేవి అమ్మవారి ఆలయం

పాలమూరు, డిసెంబర్ 17 : మహబూబ్ నగర్ సింగారి శ్రీలక్ష్మీనరసింహ స్వామి ఆలయంలో ధనుర్నాస ప్రత్యేక మహోత్సవాల్లో భాగంగా ఆదివారం అమ్మవారికి ప్రత్యేక అలంకరణ స్వర్ణ పుష్ప అర్చన ప్రత్యేక పూజలు నిర్వహించారు. భక్తిశ్రద్ధలతో సాముహిక కుంకు మార్చన పూజలు నిర్వహించారు. అనం



స్వామివార్ల విగ్రహాలు

కమిటీ అధ్యక్షుడు శ్రీనివాసులు, భక్తులు పాల్గొన్నారు.

నీటి సంపులో పడి చిన్నారి మృతి

జడ్పర్లటౌన్, డిసెంబర్ 17 : ఇంటి కంపౌండ్ పరిసరాల్లో ఆడుకుంటున్న ఓ చిన్నారి (2) ప్రమాదశాస్త్ర నీటి సంపులో పడి మృతిచెందిన ఘటన ఆదివారం కావేరమ్మపేటలో చోటుచేసుకున్నది. స్థానికుల కథనం మేరకు మున్సిపాలిటీ పరిధిలోని కావేరమ్మపేటలో నివాసముంటున్న వికోద్, పుష్పమాల దంపతుల కుమార్తె రియాన్ కి (2) ఆదివారం ఉదయం ఇంటి కంపౌండ్ ఆవరణలో ఆడుకుంటూ ప్రమాదశాస్త్ర నీటి సంపులో పడి నీటిమునిగింది. దాదాపు గంట సేపటి తర్వాత తల్లిదండ్రులు తమ కూతురి కోసం గాలించారు. ఇంటి చుట్టుపక్కల ఇండ్లలోకి కూతురి ఆచూకీ కోసం గాలించారు. చివరకు నీటి సంపులో బాల్ కనుగుర్చింది దవాఖానకు తరలించారు. అప్పటికే బాలిక మృతిచెందినట్లు వైద్యులు నిర్ధారించారు. బాలిక మృతిచెందడంతో ఆ కుటుంబంలో విషాదధాయలు అలముకున్నాయి. ఈ ఘటనపై జడ్పర్ల ఎన్ టి చంద్రమోహన్ ను వివరణ కోరగా తమకెలాంటి ఫిర్యాదు అందలేదని చెప్పారు.